



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXII]

THURSDAY, OCTOBER 7, 2021 / ASVINA 15, 1943

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણે લીધું :-

- (૧) પોલીસ અધિક્ષકશ્રી, નર્મદાના પત્ર ક્રમાંક : ટ્રાફિક/જાહેરનામું/ભારે વાહન/પ્રતિબંધ/૪૪૩/૨૦૨૧, તા. ૨૬/૦૮/૨૦૨૧.
- (૨) પોલીસ અધિક્ષકશ્રી, નર્મદાના પત્ર ક્રમાંક : ટ્રાફિક/જાહેરનામું/ભારે વાહન/પ્રતિબંધ/અભિપ્રાય/૮૮૬/૨૦૨૧, તા. ૧૭/૦૮/૨૦૨૧.
- (૩) અત્રેની કચેરીના હુકમ ક્રમાંક : પીઓએલ/જાહેરનામું/વશી/૫૩૦-૫૪૮/૨૦૨૦. તા. ૨૫/૦૨/૨૦૨૦.

હુકમ

ગુજરાત પોલીસ અધિનિયમ-૧૯૫૧ની કલમ-૩૩(૧)(બી) અન્વયે કાઢેલ.

ક્રમાંક : એમએજ/જાહેરનામું/વશી/૬૦૮૧ થી ૬૧૧૬/૨૦૨૧.-પોલીસ અધિક્ષકશ્રી, નર્મદા દ્વારા વંચાણ-૧ અને ૨ના પત્રથી જણાવ્યા મુજબ રાજપીપલા શહેર વિસ્તારમાં ટ્રાફિકની સમસ્યાઓ વધતી જતી હોય અને રાજપીપલા ટાઉનમાં રસ્તાઓ સાંકડા હોય અને હાલમાં ફોર લેન રોડનું કામ ચાલુ હોઈ, જેના કારણે ટ્રાફિક જામ થવાની શક્યતાઓ વધતી જાય છે. જેથી રાજપીપલા શહેરમાં જકાતનાકાથી રંગ અવધુત મંદિર સુધી સવારના ૬.૦૦ કલાકથી રાત્રિના ૧૨.૦૦ કલાક સુધી ભારે વાહનોના પ્રવેશ ઉપર પ્રતિબંધ મુકવા જાહેરનામું પ્રસિધ્ધ કરવા તેઓના દ્વારા દરખાસ્ત કરવામાં આવેલ છે. જે મુજબ જાહેરનામું પ્રસિધ્ધ કરવું આવશ્યક જણાય છે.

વાસ્તે હું, એચ. કે. વ્યાસ, (જી.એ.એસ.), અધિક જિલ્લા મેજિસ્ટ્રેટ, નર્મદા ગુજરાત પોલીસ અધિનિયમ-૧૯૫૧ની કલમ-૩૩(૧)(બી) તથા આમુખ-૩થી મળેલ સત્તાની રૂએ રાજપીપલા શહેરમાં જકાતનાકાથી રંગ અવધુત મંદિર સુધી સવારના ૬.૦૦ કલાકથી રાત્રિના ૧૨.૦૦ કલાક સુધી ભારે વાહનોના પ્રવેશ ઉપર પ્રતિબંધ ફરમાવું છું તેમજ નીચેની વિગતે બાય પાસ થવા ફરમાવું છું.

- (૧) બોડેલી, કેવડીયા તરફથી આવતા અને અંકલેશ્વર, ભરૂચ, વડોદરા તરફ જતા વાહનો રાજપીપલા વડીયા જકાતનાકા થઈ ખામર, વિરપોર ત્રણ રસ્તા થઈ રાજપીપલા રંગ અવધુત થઈ અંકલેશ્વર, ભરૂચ, વડોદરા તરફ જઈ શકશે.
- (૨) વડોદરા તરફથી આવતા વાહનો દેડીયાપાડા, સાગબારા, મહારાષ્ટ્ર તેમજ બોડેલી, કેવડીયા, એમ. પી. તરફ જતા વાહનો રંગ અવધુત ત્રણ રસ્તા

થઈ ખામર થઈ વડીયા જકાતનાકા તરફ જઈ શકાશે.

- (૩) અંકલેશ્વર, ભરૂચ તરફથી દેડીયાપાડા, સાગબારા, મહારાષ્ટ્ર તેમજ બોડેલી, કેવડીયા, એમ. પી. તરફ જતા વાહનો વિરપોર ત્રણ રસ્તા થઈ ખામર થઈ વડીયા જકાતનાકા તરફ જઈ શકાશે.
- (૪) દેડીયાપાડા સાગબારા તરફથી આવતા વાહનો અંકલેશ્વર, વડોદરા, બોડેલી, કેવડીયા, એમ. પી. તરફ જતા વાહનો ખામર ત્રણ રસ્તા થઈ વડીયા જકાતનાકા થઈ તેમજ વિરપોર ત્રણ રસ્તા થઈ રંગ અવધુત ત્રણ રસ્તા થઈ જઈ શકશે.

#### અપવાદ

ગુજરાત રાજ્ય માર્ગ પરિવહન નિગમ (GSRTC) ની બસ સેવાને આ જાહેરનામાના અમલમાંથી મુક્તિ આપવામાં આવે છે. રાજપીપલા ટાઉન વિસ્તારમાં માલ સામાન લાવવા/લઈ જવા માટે ભારે વાહનો સવારના ૬.૦૦ કલાકથી ૮.૦૦ કલાક સુધી તેમજ બપોરના ૧૪.૦૦ કલાકથી ૧૬.૦૦ કલાક સુધી પ્રવેશી શકશે.

#### શિક્ષા

આ જાહેરનામાનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ની જોગવાઈઓ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરૂદ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા નાયબ પોલીસ અધિક્ષકશ્રીથી પોલીસ સબ ઈન્સ્પેક્ટરશ્રી સુધીનો હોદ્દો ધરાવનાર પોલીસ અધિકારીશ્રીઓને અધિકૃત કરવામાં આવે છે.

આજ તારીખ ૨૭મી સપ્ટેમ્બર, ૨૦૨૧ના રોજ મારી સહી તથા કચેરીનો સિક્કો કરી હુકમ બહાર પાડ્યો.

એચ. કે.વ્યાસ,  
અધિક જિલ્લા મેજિસ્ટ્રેટ,  
નર્મદા-રાજપીપલા.

